

محمد اسد بطور ترجمان و شارح حدیث (عمومی جائزہ)

محمد ارشد ☆

خاتم النبیین محمد رسول اللہ صلی اللہ علیہ وسلم کا اسوہ حسنہ اور آپ کے ارشادات و ہدایات کہ جس کے مجموعہ کا معروف نام حدیث و سنت ہے قرآن حکیم کی مستند شرح و تفسیر ہے۔ حدیث و سنت کی دین و شریعت میں مرکزی حیثیت کے پیش نظر قرآن حکیم اور رسول اللہ صلی اللہ علیہ وسلم کے مخاطبین اولین صحابہ کرام رضوان اللہ علیہم اور ان کے بعد آنے والوں نے اس (حدیث و سنت) کی حفاظت، جمع و تدوین، نشر و اشاعت اور تعلیم و تدریس کے لیے اپنی بہترین صلاحیتیں صرف کیں۔^(۱) احادیث و سنن کے محفوظ و مرتب مجموعوں کی بدولت امت کو ہر دور میں اپنے ہادی و پیشوَا صلی اللہ علیہ وسلم کی وہ ایمانی و روحانی میراث ملتی رہی جو صحابہ کرام کو براہ راست حاصل تھی۔ تاریخ اسلامی کے ہر دور میں احادیث و سنن کے مجموعوں نے اسلامی مزاج و ماحول اور امت کے روحانی و دینی وجود کے بقاء و تسلسل میں اہم کردار ادا کیا۔^(۲) حدیث و سنت درحقیقت مستند اسلامی طرز حیات (عقائد و اعمال و طرز زندگی) کا ایک ایسا معیار و میزان ہے جس میں ہر دور کے مصلحین و مجدوین امت کے عقائد و اعمال اور روحانیات و میلانات کو تول سکتے ہیں اور امت کے تاریخی سفر میں پیش آنے والے تغیرات و انحرافات سے واقف ہو سکتے ہیں۔ یوں امت دینی و روحانی معاملات میں افراط و تفریط سے محفوظ رہ سکتی ہے۔ یہی وجہ ہے کہ احادیث کے مرتبہ مجموعے ہمیشہ تجدید و اصلاح کی کاوشوں اور صحیح اسلامی فکر کا سرچشمہ رہے ہیں۔^(۳)

انسیوں اور بیسویں صدی میں مغرب کی ترقی یافتہ اور مہم جو اقوام نے عالم اسلام کے کثیر ممالک پر تسلط قائم کر لیا۔ دنیاۓ اسلام پر مغرب کے سیاسی و معاشری اور تہذیبی و فکری غلبہ و استیلاء کو استحکام و دوام سے ہمکنار کرنے کے لیے مغرب کے مسیکی و یہودی مبلغین و مستشرقین نے مغربی استعمار کے ہراول دستے کے طور پر مسلمان ملت کے افراد کی گردنوں پر سے ان کے قدیم مذهب (اسلام)، تہذیبی و سماجی اور اخلاقی اقدار و روایات کا قلاوہ اتنا رہے اور انہیں ”بزم خوبیش“ مہذب

و متمدن اور روشن خیال بنانے کا ذمہ و منصب سنبھال لیا۔^(۳) ان مستشرقین نے مسلمان ملت کو دین اسلام کی حقانیت و ابدیت اور بالخصوص پیغمبر صلی اللہ علیہ وسلم کی نبوت و رسالت سے بدظن کرنے^(۴) اور احادیث و سنن کے مجموعوں کو ساقط الاعتبار اور بے وقت ثابت کرنے کے لیے ایڑھی چوٹی کا زور لگایا۔^(۵)

مغرب کے سیاسی و تہذیبی تسلط کے اس دور میں دنیاۓ اسلام کے مختلف خطوں میں مصلحین اور دانشوروں کے ایسے گروہ منظر عام پر آئے جو مغربی تہذیب و تمدن کی چک دمک سے مرعوب اور مستشرقین کی تحقیقات و تصنیفات سے متاثر تھے۔ بر صغیر پاک و ہند میں اس گروہ کے سرخیل سرسید احمد خان اور ان کے معتمد خاص مولوی چراغ علی جب کہ دنیاۓ عرب میں مفتی محمد عبدہ تھے۔ ملت کے ادباء و اخاطاط پر معموم اور اس کے احیائے نو کے آرزو مندان مصلحین نے تجدید و اصلاح مذہب کا بیڑا اٹھایا اور احادیث و سنن کے ذخیروں سے قطع نظر مغرب کے جدید افکار و تصورات کو معیار بنا کر قرآن کی تفسیر کی طرح ڈالی۔ ان مصلحین نے حدیث و سنت کی روایت و حفاظت اور اس کی جیت کے بارے میں ایسا نقطہ نظر ظاہر کیا جو بہت زیادہ حد تک مستشرقین کے خیالات سے ہم آہنگ تھا۔ سرسید احمد خان، مولوی چراغ علی^(۶) اور مفتی محمد عبدہ^(۷) کے پیروکاروں نے حدیث و سنت کے بارے میں ایسے خیالات کا اظہار کیا کہ اس کی حقیقت ہی مشتبہ و مشکوک نظر آنے لگی۔^(۸)

ہنی و فکری انتشار کے اس دور میں علماء و مفکرین کی ایک کثیر تعداد نے خاص علمی انداز میں حدیث و سنت کے بارے میں مستشرقین اور ان کے خوش چین مسلمان مصنفوں کے پیدا کردہ شکوک و شبہات کو رفع کرنے اور پیغمبر صلی اللہ علیہ وسلم کی اس روحانی و علمی میراث پر ملت کے اعتماد کو بحال کرنے میں اہم کردار ادا کیا۔ حدیث و سنت کے ان ترجمانوں (کہ جن کی فہرست خاصی طویل ہے)^(۹) میں نوسلم فاضل و مفکر محمد اسد (۱۹۰۰ء۔ ۱۹۹۲ء) کا نام اور کام خصوصی اہمیت کا حامل ہے۔^(۱۰)

محمد اسد ۱۹۳۰ء کی دہائی میں بر صغیر پاک و ہند کے علمی و فکری افق پر حدیث و سنت کے ایک پر جوش ترجمان و وکیل، مغربی تہذیب و تمدن اور دنیاۓ اسلام کے مختلف خطوں (ترکی، ایران اور مصر وغیرہ) کے مسلم معاشروں کی مغربی اقدار و تصورات کے مطابق تشكیل نو (Westernization) کے ایک شدید ناقد بن کر ابھرے تھے۔ انہوں نے قبول اسلام کے بعد اپنی پہلی لیکن انتہائی مختصر تصنیف "Islam at the Crossroads" (دہلی ۱۹۳۲ء)^(۱۱) میں ایک طاقتور، موثر اور دلاؤیز اسلوب میں

حدیث و سنت کی ثابتت و تاریخی و حیثیت کے بارے میں مستشرقین اور تجدید پسندوں کے نقطہ نظر سے تعریض کرتے ہوئے اس (حدیث و سنت) کی جھیت کو ثابت کیا ہے۔ مسلم معاشرہ کی سالمیت و بقا، اس کے دینی و روحانی مزاج کے تسلسل و دوام کے حوالہ سے حدیث و سنت کی ضرورت و اہمیت کو ذہن نشین کرایا ہے۔ اس کتاب میں مصنف نے انکار سنت کے نفسیاتی اور سماجی و تہذیبی عوامل و محرکات کی نشاندہی کرتے ہوئے احادیث و سنت کے سرمایہ سے قطع تعلقی و محرومی کے بھی انک عواقب و نتائج سے بھی خبردار کیا ہے۔^(۱۳)

محمد اسد کا تصور حدیث و سنت

محمد اسد (راجح الحقیقتہ علماء و شارحین حدیث کی طرح) نبی اکرم صلی اللہ علیہ وسلم کے اسوہ حسنة اور آپ کے ارشادات و ہدایات کو قرآن حکیم کی مستند ترین شرح گردانتے ہیں اور قرآن حکیم کے ساتھ ساتھ پیغمبر صلی اللہ علیہ وسلم کی سنت کی اطاعت و اتباع کو اسلامی طرز حیات میں نازری قرار دیتے ہیں۔^(۱۴) ان کے الفاظ میں:

”رسول اللہ صلی اللہ علیہ وسلم کی سنت قرآن کریم کے بعد شریعت کا دوسرا بنیادی مآخذ ہے۔ حقیقت یہ ہے کہ قرآن کے احکام و تعلیمات کی مستند شرح ہمارے لیے سنت رسول اللہ صلی اللہ علیہ وسلم ہی ہے۔ عملی زندگی میں قرآن کے احکام کے اطلاق اور ان کی تعبیر و تصریح میں کسی نزاع سے بچنے کے لیے واحد ذریعہ بھی حدیث و سنت ہی ہے۔ اسی طرح عملی اہمیت کی بہت سی باتوں کی تفصیل قرآن حکیم میں نہیں ملتی چنانچہ ان کے لیے (بھی) سنت نبوی سے رجوع کرنا پڑتا ہے۔ ہمارے عقل و فہم گواہی دیتے ہیں کہ جس ہستی پر قرآن حکیم کا نزول ہوا اس سے بہتر کوئی ترجمان نہیں ہو سکتا جو قرآن کی آیات کی عملی تفسیر کر سکے۔“^(۱۵)

اسد کی رائے میں امت محمدیہ علی صاحبہا الصلوۃ والسلیم کے روحانی و تہذیبی وجود کی بقا اس کے جداگانہ شخص کا استکام ”الاعتصام بالرتبة“ ہی میں مضمرا ہے۔ سنت وہ صداقت اور اہل حقیقت ہے جو ملت کو موجودہ زیوں حالی اور انتشار و افتراق سے نجات دلاسکتی ہے۔ سنت ملت کے جمد کے لیے فطری غذا کا درجہ رکھتی ہے۔ لہذا اس فطری غذا کو ترک کر کے اصلاح احوال کی غرض سے اختیار کی جانے والی مداری ہرگز کارگر ثابت نہیں ہو سکتیں۔ اسد رقطراز ہیں:

”ہمارے پیغمبر صلی اللہ علیہ وسلم کی سنت وہ کلید ہے جس کے ذریعے اسلام کو تیرہ سو برس

قبل عروج حاصل ہوا۔ سوال یہ ہے کہ آخر یہ آج ہمارے دور میں اسلام کے عروج کا ذریعہ کیوں نہیں بن سکتی؟ سنت کی پیروی اسلام کے وجود اور ترقی کے مثال ہے جب کہ سنت سے انحراف اسلام کے انتشار اور اختطاط کے مثال ہے۔^(۱۶)

اسد نے انکار حدیث و سنت کے عوامل و محرکات کا بڑی بالغ نظری سے جائزہ لیا ہے۔ ان کے خیال میں مغربی تہذیب و تمدن اور طرز حیات پیغمبر اسلام صلی اللہ علیہ وسلم کی سنت اور آپ کے پیش کردہ نظام حیات سے کسی طور پر بھی ہم آہنگ نہیں ہو سکتا۔ چنانچہ مغربی تہذیب و تمدن کی چمک دمک سے مرعوب افراد جو اس تہذیب کی تعلیم و تقدیس میں بنتا ہو جاتے ہیں اور اسے علم و عقل انسانی کی آخری دریافت خیال کرنے لگتے ہیں سنت نبوی اور مغربی تہذیب و تمدن میں مفاہمت کو محال خیال کرتے ہوئے سنت ہی سے انکار کر بیٹھتے ہیں۔ کیونکہ سنت کے انکار کے بعد قرآن کی آیات کی من مانی تاویل کر کے اسے مغربی تہذیب و تمدن کی روح سے ہم آہنگ کرنے کی راہ ہموار ہو جاتی ہے۔^(۱۷)

اسد ”ادیان و ملل“ کی تاریخ کے وسیع و عمیق مطالعہ کے سبب حدیث و سنت کی صحت و صحیت سے انکار اور عملی زندگی و تشریعی امور میں اس کی اہمیت اور قدر و قیمت کے بارے میں مستشرقین اور ان کے ہم خیال مسلمان مصلحین کی طرف سے شکوک و شبہات پیدا کرنے اور اس کے نتیجے میں احادیث و سنن کے مرتبہ مجموعوں پر سے افراد امت کے اعتبار و اعتناد کے اٹھ جانے کے معنوی خسارے سے بھی بخوبی آگاہ ہیں۔ ان کی رائے میں حدیث و سنت سے قطع تعلقی امت کو اپنی دینی و روحانی میراث سے محروم، اپنی اصل سے سرگشته و حیران اور اپنے مبداء و آغاز سے اجنبی بنا کر رکھ دے گی۔ اسد رقمطر از ہیں:

”سنت نبوی ہی وہ آئندی ڈھانچہ ہے جس پر اسلام کی عمارت کھڑی ہے، اگر آپ کسی عمارت کا ڈھانچہ ہٹا دیں تو کیا آپ کو اس پر تجھب ہو گا کہ عمارت اس طرح ٹوٹ اور بکھر جائے جس طرح کاغذ کا گھروندا۔“^(۱۸)

نہیں مصلحین کا وہ گروہ جو خود کو ”اہل الذکر و القرآن“ کے نام سے موسوم کرتا ہے۔ قرآن حکیم کی تفسیر و تفہیم کے لیے حدیث و سنت کی ضرورت سے قطعاً انکاری ہے اور عوام الناس کو براہ راست فہم و تدبیر قرآن کی دعوت دیتا ہے۔ اسد کی نگاہ میں اس گروہ کی دعوت دھوکہ اور فریب کے سوا کچھ نہیں۔ اسد کے الفاظ میں:

”ایک نعروہ، ہم آج کل تو اتر سے سنتے چلے آ رہے ہیں۔ آئیے قرآن کی طرف رجوع کریں لیکن سنت کے غلامانہ پیر و کار نہ بنیں۔“ یہ نعروہ روح اسلام سے عدم واقفیت کا مظہر اور ایک دھوکہ و فریب ہے۔ جو لوگ اس طرح کی رائے رکھتے ہیں۔ ان کی مثال ایسے شخص کی سی ہے جو محل [فهم و تدریب قرآن] میں داخل ہونا چاہتا ہے لیکن وہ اس کلید [سنت] کو استعمال نہیں کرنا چاہتا جو اس محل [قرآن حکیم] کا دروازہ کھول سکتی ہے۔“^(۱۹)

محمد اسد نے سنت کی اطاعت و اتباع کے بارے میں مستشرقین کے خیالات سے بھی تعریض کیا ہے۔ انہوں نے مستشرقین کے اس خیال کہ ”سنت کی تختی سے پیروی دنیاۓ اسلام کے زوال و انحطاط کا محرك بنی ہے کیونکہ سنت کی پیروی انسانی فکر و عمل کی آزادی اور معاشرہ کی فطری ترقی کی راہ میں رکاوٹ بن جاتی ہے۔“ کی علمی و عقلی طرز پر تردید کی ہے۔^(۲۰) فاضل مصنف نے انتہائی اختصار کے ساتھ انسانی عقل و فہم کی کوتاہیوں اور نارسانیوں کے پیش نظر بیوت و رسالت اور وحی و الہام کی ضرورت و اہمیت کو اجاگر کیا ہے۔ اسد لکھتے ہیں:

”ایک ایسا مذہب جو فوق العقلی بنیادوں پر قائم ہے، کے مسائل میں ہمیں لابدی طور پر ایک ایسے ہادی و پیشوں کی ضرورت لاحق ہوتی ہے جس کا دماغ انسانی دماغوں سے فاقد اور جس کا قلب انوار الہیہ سے معمور ہو، یعنی ہمیں ایک نبی و رسول کی ضرورت ہے جو اللہ کی طرف سے مبعوث ہوا ہو۔“^(۲۱)

اسد نے احادیث کی روایت و حفاظت کے متعلق مستشرقین کے پیدا کردہ شہہات و وساوس کو رفع کرنے کا بھی اہتمام کیا ہے۔ ان کی رائے میں احادیث نبوی انتہائی سخت جانچ پڑتاں کے بعد نسل در نسل آگے منتقل ہوتی رہی ہیں۔ صحابہ کرام رضوان اللہ علیہم نے پورے صدق و اخلاص اور دیانت و امانت سے کام لیتے ہوئے۔ احادیث روایت کیں۔ اسد کے الفاظ ہیں:

”کسی حدیث کے غلط ہونے کی پہلی وجہ یہ ہو سکتی ہے کہ اس کے ابتدائی روایی یعنی کسی صحابی یا بعد کے روایوں میں سے کسی ایک نے قصدًا غلط بیانی کی ہو۔ جہاں تک صحابہ کا تعلق ہے ایسی غلط بیانی کا گمان بھی نہیں ہو سکتا۔ آنحضرت صلی اللہ علیہ وسلم کی شخصیت کا جس درجہ گہرا اثر صحابہ پر تھا۔ وہ تاریخی حیثیت سے پوری طرح ثابت ہے۔ لہذا یہ کسی طرح قرین قیاس نہیں کہ جو لوگ حضور صلی اللہ علیہ وسلم کے ادنیٰ اشارہ پر جان قربان کر دینے کے لیے ہر وقت تیار رہتے تھے وہ آپ کے ارشادات کے ساتھ بدیانی برتبیں گے۔ خصوصاً اس صورت میں جب کہ آنحضرت صلی اللہ علیہ وسلم کا یہ فرمان ان

تک پہنچ پکا تھا۔ من کذب علی متعتمداً فلیتبوو مقعدہ من النار۔ (جو شخص قصدًا میرے متعلق جھوٹ بیان کرے اسے چاہیے کہ اپنا ٹھکانا جہنم میں بنالے)۔
 [ابخاری ، کتاب العلم، باب اثم من کذب علی النبي حدیث ۱۱۰ اثر ندی، ابواب العلم،
 باب ماجاء فی تعظیم الکذب علی رسول اللہ، حدیث۔ ۲۶۵۹] (۲۲)

اسد نے متاخرین راویان احادیث اور محدثین کرام کی عدالت و ثقاہت اور جمع و تدوین احادیث کے سلسلہ میں ان کے حزم و اختیاط کا بھی موثر انداز میں دفاع کیا ہے۔ اسد کے بقول کسی دور میں بھی احادیث کی تنقید و تحقیق کا کام بند نہیں ہوا۔ موضوع و ضعیف احادیث محدثین کی نگاہوں سے او جھل نہیں رہ سکیں۔ محدثین کرام بالخصوص امام بخاری اور امام مسلم نے صرف انہی احادیث کو جمع کیا جو شک و شبہ سے بالاتر اور تنقیدی معیار پر پورا ارتقی تھیں۔ محدثین کرام کے تدوین و جمع احادیث و سنن کے بارے میں معین کردہ اصول و معیارات (تنقید و تحقیق احادیث اور ان کے قبول و رد کے لیے) بہرحال یوروپی محققین و ناقدین کے وضع کردہ ان اصول و معیارات، سے زیادہ کڑے تھے جو انہوں (مستشرقین) نے قدیم تاریخ کے مآخذ کی جائج پر کھل کے لیے استعمال کیے ہیں۔ (۲۳)

محمد اسد نے اپنی اس تصنیف میں بڑے اخلاص اور دلسوzi کے ساتھ اطاعت و اتباع سنت کی دعوت کو ایک انتہائی موثر اور دلاؤیز اسلوب میں پیش کیا ہے۔ حدیث و سنت کی بابت ان کے قلم سے بعض ایسے جملے نکلے ہیں کہ جو رسالت مآب صلی اللہ علیہ وسلم کے ساتھ ان کے عمیق و پختہ قلبی و روحانی تعلق اور ان کی حیمت دینی کے آئینہ دار ہیں۔ اسد رقطراز ہیں:

”اگر ہم عقیدہ رکھتے ہیں کہ قرآن اللہ کا کلام ہے اور محمد صلی اللہ علیہ وسلم اللہ کے رسول ہیں تو ہم نہ صرف اخلاقی بلکہ عقلی حیثیت سے بھی آپ صلی اللہ علیہ وسلم کی ہدایات و ارشادات پر بے چون و چوال عمل کرنے کے پابند ہیں۔ یہ صحیح ہے کہ حضور صلی اللہ علیہ وسلم کے بعض احکام صریح طور پر زیادہ اہمیت رکھتے ہیں اور بعض ایسے ہیں جن کی اہمیت مقابلتاً کم ہے۔ ہمیں چاہیے کہ جو زیادہ اہم ہیں ان کو کم اہمیت والوں پر مقدم سمجھیں لیکن ہمیں یہ حق ہرگز حاصل نہیں ہے کہ ان میں سے کسی ایک کو بھی غیر ضروری سمجھ کر اس سے بے اعتنائی برتبیں کیونکہ آپ صلی اللہ علیہ وسلم کا ہر حکم ہدایت الہی پر منی ہے۔ یہی وجہ ہے کہ اگر ہم روح اسلام کے ساتھ مخلص رہنا چاہتے ہیں تو پھر سنت نبوی کو صوری و معنوی اعتبار سے اپنانے کے پابند ہیں۔ (۲۴) رسول اکرم صلی اللہ علیہ وسلم اللہ کے بزرگ ترین پیغمبر ہیں اور ہمیشہ اللہ کی مشا کے تحت ہی قدم اٹھاتے ہیں..... ایک

ایسی ہستی جسے ”عالمین“ کے لیے رحمت بنایا گیا ہو [وما ارسلناک الا رحمة للعالمين] ہمیشہ ہمیشہ کے لیے قابل تقلید ہوتی ہے۔ اس کی رہنمائی کو مسترد کرنا یا اس کے فرمودات و ارشادات کو نظر انداز کرنا اللہ کے حرم کو مسترد کرنے یا اسے کمتر سمجھنے کے مترادف ہے۔ [القرآن ۲۱: ۷۰، ۲۵]

اسد اس امر پر یقین حکم رکھتے ہیں کہ اسلام کی حقیقت حدیث نبوی سے بے نیاز ہو کر قطعاً حاصل نہیں ہو سکتی۔ موصوف واشگاف الفاظ میں کہتے ہیں:

”هم اسلام کو دیگر تمام ادیان سے اعلیٰ سمجھتے ہیں۔“ اسلام ”دیگر ادیان کی طرح کوئی عام اور معمولی دین نہیں بلکہ کامل و جامع دین ہے اور وہ شخصیت جو ہمارے لیے یہ دین لے کر آئی دوسرے دینی پیشواؤں کی طرح کوئی عام پیشوائی نہیں بلکہ ہادی کامل ہیں۔ آپ صلی اللہ علیہ وسلم کے اعمال و افعال اور ارشادات و احکام کا اتباع ہیں اسلام کی پیروی ہے اور آپ صلی اللہ علیہ وسلم کی سنت سے بے اعتنائی و اخراف اسلام کی حقیقت سے بے اعتنائی و اخراف ہے۔ (۲۶) مسئلہ (اطاعت و اتباع) سنت کے بارے میں ہمارا رویہ مستقبل میں اسلام کے بارے میں ہمارے رویے کو متعین کرے گا۔ (۲۷)

فضل مصنف نے اطاعت و اتباع سنت کے اسرار و حکم بھی بیان کیے ہیں۔ انہوں نے افراد کی روحانی و اخلاقی تربیت، اسلامی معاشرے کے داخلی نظام و ضبط اور استحکام و اتحاد اور اس کے افراد کی عادات و اطوار اور افکار و خیالات میں ہم آہنگی و موافقت کی غرض سے سنت کی افادیت کو عقلی و منطقی انداز میں ذہن نشین کرایا ہے۔ (۲۸) ان کی رائے میں سنت کی پیروی معاشرے کو ہیئت کے اعتبار سے ہم آہنگ اور مستحکم بناتی ہے۔ مخصوصوں اور آویزشوں کو جو سماجی مسائل کے نام سے مغربی معاشرے میں ایک قابل ذکر الجھاؤ پیدا کرتی ہیں پروان چڑھنے سے روکتی ہے چنانچہ جدلیاتی اہمیت سے آزاد، قانون ربانی اور رسول کریم صلی اللہ علیہ وسلم کے اسوہ حسنے کے ٹھوس ستونوں پر تعمیر اسلامی معاشرہ، اپنی تمام تر توانائیاں حقیقی مادی اور علمی فکری بھلائی پر خرچ کر کے فرد کو روحانی مقاصد کے حصول کے لیے تیار کرتا ہے۔ (۲۹)

محمد اسد نے اپنی اس تصنیف میں اسلام کے نظریاتی ڈھانچے میں حدیث و سنت کے مقام و مرتبہ کو جس مؤثر انداز میں پیش کیا ہے۔ وہ انہی کا خاصہ ہے۔ بلاشبہ یہ مختصر تصنیف عصر حاضر میں

دین اسلام کی حمایت و دفاع کے لیے وجود میں آنے والے علم کلام کا ایک اعلیٰ نمونہ ہے۔^(۳۰) نامور نو مسلم دانش ور محمد مارما ڈیوک پکھال کی رائے میں اسے عصر جدید کے اسلامی احیائی ادب میں نمایاں مقام حاصل ہے۔^(۳۱) یہ تصنیف جدید تعلیم یافتہ افراد کو مغربی تہذیب و تمدن کے تفوق و بالادستی اور اس کی عظمت و تقدیس کے تصور سے رہائی دلانے اور ان کے قلوب و اذہان میں ”حدیث و سنت“ کی اہمیت و افادیت پر ایمان و یقین کو راستخ کرنے میں بڑی مفید ثابت ہوئی ہے۔^(۳۲) علامہ سید سلیمان ندوی حدیث و سنت کے بارے میں محمد اسد کے خیالات کی ستائش میں رطب اللسان ہیں^(۳۳) جبکہ بر صغیر پاک و ہند اور عالم عرب کے دو نامور مفکرین اور اسلامی بیداری کے قائدین، سید ابو الحسن علی ندوی^(۳۴) اور سید قطب شہید^(۳۵) اس سے متاثر نظر آتے ہیں۔ بر صغیر پاک و ہند کے متعدد جرائد و رسائل میں محمد اسد کی اس تصنیف کی تنجیص و ترجمہ شائع ہو چکا ہے^(۳۶) عرب و ہند کے علمی و فکری حلقوں میں اس تصنیف کو حاصل ہونے والی مقبولیت کا اعتراف مسیحی مستشرق ولفرید کینٹ دیل اسمتح نے بھی کیا ہے۔^(۳۷)

ترجمہ و شرح صحیح البخاری

حدیث و سنت کے سلسلہ میں محمد اسد کا دوسرا اہم علمی کام امام ابو عبد اللہ محمد بن اسما عیل البخاری کے مرتبہ مجموعہ احادیث ”الجامع الصحیح“ کے چند منتخب ابواب و کتب کا انگریزی زبان میں ترجمہ و تشریح ہے^(۳۸) صحیح البخاری کی کتاب الوحی، کتاب الایمان، کتاب المناقب (باب فضائل اصحاب النبیؐ تا باب اسلام سلمان الفارسی)، اور کتاب المغازی (باب قتل ابی رافع عبد اللہ اُتْقِنَ تک) پر مشتمل یہ ترجمہ و تشریح جو پانچ اقسام میں عرفات پبلی کیشنز سری نگر و لاہور(۱۹۳۵ء-۱۹۳۸ء) اور یکجا ایک جلد میں جبرا اثر (اپسین) سے شائع^(۳۹) (۱۹۸۱ء) ہوا ہے شروع کتب احادیث میں ایک منفرد اور امتیازی شان کا حاصل ہے۔

مصنف نے قطع اول (مشتمل بر کتاب الوحی و کتاب الایمان) کے آغاز میں ایک مختصر لیکن انتہائی جامع دیباچہ بھی رقم کیا ہے۔^(۴۰) اس دیباچہ میں انہوں نے اپنی ابتدائی تصنیف ”Islam at the Crossroads“ کی طرح اسلام کے نظریاتی ڈھانچے میں حدیث و سنت کے مقام کی توضیح کے ساتھ ساتھ حدیث و سنت کی صحت اور اس کی تاریخی حیثیت کے بارے میں مغربی مستشرقین کی تحقیقات اور ان کے مسلمانوں کی جدید تعلیم یافتہ نسل کے قلوب و اذہان پر منفی اثرات کا جائزہ پیش کیا ہے۔ اس دیباچہ میں خاص طور سے کتب احادیث و سنت میں ”صحیح البخاری“ کے مقام و مرتبہ، اس کے نمایاں

نصالص و امتیازات اور فہم اسلام میں اس کی کلیدی حیثیت پر کلام کیا گیا ہے۔ عصر جدید میں دعوت اسلام کے حوالے سے اس عظیم الشان مجموعہ احادیث کے ترجمہ و تشریح (بزبان انگریزی) کی ضرورت و اہمیت کو بھی اجاگر کیا گیا ہے۔ دیباچہ میں مذکور مصنف کے خیالات کا شخص حسب ذیل ہے:

۱۔ اسلام جو کبھی زبردست روحانی قوت اور حیات آفرین عامل تھا آج اس کی گرفت جدید تعلیم یافہ نسل کے دل و دماغ پر سے ڈھیلی پڑتی جا رہی ہے۔ مسلمانوں کے حاسہ دینی کے احیاء و بیداری کے لیے اسلامی تعلیمات کے تازہ فہم و ادراک اور رسالت مآب صلی اللہ علیہ وسلم کی احادیث کہ جن میں اسلام کی روح کا مستند ترین اظہار ہوا ہے، سے زندہ حقیقی تعلق ازبس لازم ہے کیونکہ سنت نبوی اسلام کے حقیقی و کامل فہم کی کلید ہے۔

۲۔ یورپی مستشرقین نے احادیث کی جیت اور تاریخی حیثیت کو پوری قوت سے چیلنج کیا ہے۔ ان مستشرقین کی تصانیف نے احادیث پر جدید تعلیم یافہ مسلمانوں کے اعتماد کو متزلزل کر دیا ہے۔ احادیث کی صحت کی جائج پر کھ کے بارے میں مستشرقین کا انداز تحقیق تاریخی دیانت کے اصولوں سے میل نہیں کھاتا بلکہ یہ اسلام کے بارے میں ان کے تعصب و عناد کا مظہر ہے۔ تاہم یہ امر افسوسناک ہے کہ اسلام کے نظریہ حیات میں احادیث کی انہائی اہمیت کے باوجود مسلمان علماء کی طرف سے جدید علمی و سائنسی بنیادوں پر ان (احادیث) کے استناد کو ثابت کرنے کی کوئی موثر کوشش نہیں کی گئی ہے۔

۳۔ قرآن و احادیث کی گذشتہ ادوار میں کی جانے والی تشریحات آج کے دور کے لیے کافی نہیں۔ ماضی کے فقہی و کلامی مباحث اور جدیلیاتی موسویگا فیاض عصر جدید کے مقتضیات کے مناسب حال نہیں۔ چنانچہ ضروری ہے کہ ماضی کے تشریحی سرمایہ کو بیچ میں لائے بغیر نئے سرے سے احادیث کی تفہیم و تشریح کی طرف توجہ دی جائے۔

محمد اسد نے دراصل اسی علمی ضرورت کو پورا کرنے کے لیے ”صحیح البخاری“ کے ترجمہ و تشریح کا بیڑا اٹھایا۔ فاضل مصنف نے اپنی اس گروہ قدر تصنیف میں تشریح احادیث کا جو اسلوب اختیار کیا ہے۔ اس کی حسب ذیل خصوصیات قبل ذکر ہیں:

۱۔ اس میں دین اسلام کی حقانیت اور پیغمبر اسلام کی نبوت و رسالت کے بارے میں شک و شبہ میں بیٹلا جدید مغربی انسان کی نفسیات و ذہن (دین و مذہب اور ایمان و عقیدہ کے بارے میں) کو پیش نظر رکھ کر احادیث کی تشریح بیان کی گئی ہے۔ انسانی عقل و فہم کی محدودیت اور اس کی کوتاہی و نقش پر کلام کرتے ہوئے وہی والہام اور نبوت و رسالت کی حاجت کو واضح کیا گیا ہے۔^(۲۱)

۲۔ اس حقیقت کو اجاگر کیا گیا ہے کہ ”اسلام“ ہرگز کوئی نیا مذہب نہیں ہے بلکہ یہ اسی الہامی پیغام کا تسلسل و استمرار ہے جس کی تبلیغ حضرت ابراہیم، حضرت موسیٰ اور حضرت عیسیٰ (علیہم السلام) نے کی تھی۔^(۲۲)

۳۔ اس میں سید المرسلین صلی اللہ علیہ وسلم کی سیرت طیبہ اور آپ کی تعلیمات کا موازنہ گذشتہ انبیاء کی سیرتوں اور ان کی تعلیمات سے کیا گیا ہے۔ میسیحیت اور یہودیت کے مقابلے میں اسلام کو ایک کامل و جامع دین کہ جس میں روح و مادہ، دین و دنیا اور عقیدہ عمل کا حسین امتحان پایا جاتا ہے، کے طور پر پیش کیا گیا ہے۔^(۲۳)

۴۔ پیغمبر صلی اللہ علیہ وسلم کی سیرت مبارکہ اور آپ کی احادیث کے بارے میں مسیحی مبلغین، مغربی مستشرقین اور تجدید پسند مسلمان مصنفین نے جن غلط فہمیوں کو ہوا دی ہے۔ ان کے ازالے کا اہتمام کیا گیا ہے۔^(۲۴)

۵۔ اسلام کے تصور عبادات اور جہاد و ہجرت پر ایک اچھوتے انداز میں کلام کیا گیا ہے۔ علاوہ ازیں مقاصد شرعیہ پر بھی بحث کی گئی ہے۔^(۲۵)

۶۔ اس میں روایتی کلامی مباحث : کیفیت نزول وحی، مسئلہ تقدیر، مسئلہ جبر و اختیار، ایمان اور عمل صالح، ایمان میں کمی و پیشی کا مسئلہ، عصمت رسول، مجازات، اسراء و معراج وغیرہ پر مختلف کلامی مسائل کی آراء کا تنقیدی جائزہ پیش کرتے ہوئے مصنف نے اپنا نقطہ نظر بیان کیا ہے۔^(۲۶) مسئلہ ختم نبوت^(۲۷) مسئلہ و راثت انبیاء^(۲۸) پر استدلال کا ایک نیا اسلوب متعارف کرایا ہے۔

۷۔ اس میں جابجا احادیث کی اسناد پر تنقیدی نگاہ بھی ڈالی گئی ہے۔ ”الجامع الصحيح“ میں معلم و مرسل احادیث کی نشاندہی کی گئی۔ اس سلسلہ میں بعض محدثین کی آراء پر تنقید بھی کی گئی ہے۔^(۲۹)

اس کے علاوہ بعض تاریخی واقعات، تحویل قبلہ، وادی البنات کی رسم جاہلی، جنگ بدر میں امیہ بن غلف کا قتل، قبل از اسلام نجاشی کا مذہب، حضرت عائشہؓ کی (رسول اللہ صلی اللہ علیہ وسلم سے نکاح اور رخصتی کے وقت) عمر، حضرت عمرؓ کا قول اسلام وغیرہ کی تعبیر عام مورخین اور سیرت نگاروں کے اسلوب سے ہٹ کر کی گئی ہے، مصنف نے ان واقعات کے بارے میں جو معلومات فراہم کی ہیں^(۵۰) وہ تاریخ (ایام جالمیت و عہد اسلام) سے ان کی گہری واقفیت کی مظہر ہیں۔^(۵۱)

۸۔ فکر اسلامی پر یونانی و عجمی اثرات کی نشاندہی کی گئی ہے اور ان کے متنقی و متأثر کا جائزہ لیا گیا

ہے۔ قدیم اسلامی علم الکلام پر رائے زنی بھی کی گئی ہے۔ (۵۲)

محمد اسد کے قلم سے ”صحیح البخاری“ کے چند منتخب ابواب و کتب کا یہ ترجمہ و تشریح درحقیقت مغربی تعلیم سے بہرہ ور مسلمان نسل کو تعلیمات نبوی کی حقیقی روح سے روشناس کرانے اور اس سے بھی بڑھ کر یہ کہ اہل مغرب کے سامنے انہی کی علمی زبان اور محاورے (diction) میں پیغمبر اسلام محمد صلی اللہ علیہ وسلم کی دعوت و تعلیمات کو پیش کرنے کی کوشش کی گئی ہے۔ حدیث و سنت کے بارے میں مستشرقین کی اڑائی ہوئی گرد و غبار کو صاف کرنا اور دین اسلام کے اس سرچشمہ صافی پر امت کے اعتماد و اعتبار کو بحال کرنا تو اس کا بنیادی مقصد معلوم ہوتا ہے۔ (۵۳)

حدیث و سنت کے موضوع پر محمد اسد کی اس تصنیف کو بھی علمی و فکری حلقوں میں قدر و منزلت کی نگاہ سے دیکھا گیا ہے فاضل مصنف اور اس کی تصنیف (ترجمہ و شرح صحیح البخاری) کے بارے میں سید ابوالاعلیٰ مودودی نے جس رائے کا انہمار کیا ہے سطور ذیل میں طوالت کے باوجود اسے نقل کرنا مناسب معلوم ہوتا ہے۔

”نہایت مسرت کی بات ہے کہ ہمارے ایک جمن نو مسلم بھائی نے حدیث کی سب سے زیادہ اہم کتاب بخاری کو انگریزی میں منتقل کرنا شروع کر دیا ہے۔ فاضل مترجم کے متعلق ہمارا یہ خیال ہے کہ موجودہ دور میں جتنے یورپیں حضرات نے اسلام قبول کیا ہے ان میں شائد بہت ہی کم آدمی ایسے ہوں گے جو دل و دماغ اور عملی زندگی کے لحاظ سے اس قدر مکمل مسلمان ہوئے ہوں..... ان کی کتاب“ Islam at the Crossroads ” دیکھ کر ہم اس نتیجہ پر پہنچے ہیں کہ نو مسلم تودرکنار جو لوگ پشتی مسلمان ہیں ان میں بھی بہت کم ایسے ہوں گے جو اسلام کو اتنا صحیح سمجھتے ہوں اور جنہوں نے اسلام کی روح کو اتنی اچھی طرح جذب کیا ہو۔ یہ چیز مخف فہم ہی کی حد تک نہیں ہے بلکہ انہوں نے جماز میں رہ کر عربی زبان اور علوم دینیہ کی تحصیل بھی کی ہے اور اسلامی لٹریچر کا کافی مطالعہ کر چکے ہیں۔ اس بناء پر وہ ہر طرح اس کے اہل ہیں کہ بخاری جیسی مشکل کتاب کا ترجمہ اور تحسیسی انگریزی زبان میں کر سکیں۔ ترجمہ کا پہلا حصہ اس وقت ہمارے پیش نظر ہے جو کتاب الایمان کے خاتمه تک جا پہنچا ہے ہمارے نزدیک مترجم نے سمجھنے اور سمجھانے کا حق ادا کر دیا ہے۔ خصوصاً جہاں کہیں انہوں نے جدید ذہنیتوں کے مطابق احادیث کی مشکلات کو حل کیا ہے وہ تو انہی کا حصہ ہے۔“ (۵۴)

سید ابوالاعلیٰ مودودی کی مذکورہ تحریر سے محمد اسد کے ترجمہ و شرح بخاری کی علمی و دعویٰ قدر وقیت کا اندازہ بآسانی لگایا جا سکتا ہے۔ افسوس کہ حادث زمانہ کے سبب اسد کا یہ علمی شاہکار ادھورا و ناتمام رہ گیا۔ بصورت دیگر یہ عالم اسلام کے جدید تعلیم یافتہ علمی حلقوں اور مغربی دنیا میں تعلیمات نبوی کی تفہیم و اشاعت کا ایک انتہائی موثر وسیلہ بن جاتا۔

حوالہ

- ۱۔ دیکھیے: گیلانی، مناظر احسن: ”تدوین حدیث“ مکتبہ اسحاقیہ کراچی (س۔ن)؛ حمید اللہ: محمد ”حدیث نبوی کی تدوین و حفاظت“ [دیباچہ ”صحیفہ ہمام بن محبہ“] اکیڈمی آف لائف اینڈ لیٹریز، کراچی، (س۔ن) ص ۵۷-۵۸؛ وہی مصنف: ”خطبات بہاؤ پور“ ادارہ تحقیقات اسلامی، اسلام آباد، ۱۹۸۸ء (خطبہ ۲، تاریخ حدیث شریف) ص ۳۱-۶۵؛ خالد علوی: ”حافظت حدیث“ افپیل ، لاہور ۱۹۹۹ء؛

Siddiqi, Muhammad Zubair: *Hadith Literature: Its Origin Development, Special Features and Criticism*, Calcutta 1961, reprint Cambridge 1993. Azami, M.M.Studies

in Early Hadith literature, Lahore.Suhail Academy, 2001. and "Studies in Hadith Methodology and Literature", Lahore. Suhail Academy, 2002.

- ۲۔ اسلامی معاشرہ و ماحول کی تشکیل و حفاظت اور امت کے روحانی و دینی تسلسل کے لیے حدیث و سنت کے کردار کے جائزہ کے لیے دیکھیے، ندوی، سید ابوالحسن علی: ”حدیث کا بنیادی کردار، اسلامی مزاج و ماحول کی تشکیل و حفاظت میں“، مجلس نشریات اسلام، کراچی ۱۹۸۲ء۔
- ۳۔ ملاحظہ کیجیے، ندوی ، سید ابوالحسن علی: ”تاریخ دعوت و عزیمت“ (۲ جلدیں) مجلس نشریات اسلام، کراچی، ۱۹۸۳ء-۱۹۸۵ء؛ مودودی ، سید ابوالاعلیٰ : ”تجدید و احیائے دین“ اسلامک پبلی کیشنر، لاہور، ۱۹۹۳ء
- ۴۔ تحریک استرقاق کے تاریخی پس منظر اور سیاسی و تہذیبی اغراض و مقاصد اور اسلام کے بارے میں مستشرقین کے خیالات و تصورات کے لیے ملاحظہ کیجیے۔

Ahsan, M.M. "Orientalism and the Study of Islam in the West" *Muslim World Book Review* 1:4(1981); 51-60, Said, Edward W. *Orientalism*, London. 1978. Hourani, Albert, *Islam in European Thought*, New York 1992; Khalaf, Samir. "Protestant Images of Islam: Disparaging Stereotypes Reconfirmed", *Islam and Christian-Muslim Relations*, 8:2 (1997) 211- 229; Smith, Jane I. "Christian Missionary Views of Islam. In the 19th - 20th Centuries ", *Muslims and the West: Encounter and Dialogue*, Islamabad. (2001) 146-177; Ahmad, Waseem. "The Changing Face and Nature of Orientalism", *Hamdard Islamicus*, xxiv:4 (2001) 73-78.

ندوی، سید ابوحنیلی: «مسلم ممالک میں اسلامیت اور مغربیت کی کنفیش»، مجلس نشریات اسلام، کراچی (۱۹۸۱ء) ۲۵۵۔ ۲۶۸؛ وہی مصنف: «اسلامیات اور مغربی مستشرقین و مسلمان مصنفوں»۔ مجلس نشریات اسلام، کراچی (۱۹۹۲ء) ۱۸۔ ۹؛ فاروقی، خواجہ احمد: «مستشرقین کے تصور اسلام کا تاریخی بہ منظر»، معارف (اعظم گڑھ) ۵ (نومبر ۱۹۸۲ء) ۳۲۵۔ ۳۳۶۔ ظالمی، خلیق احمد: «مستشرقین کے افکار و نظریات کے مختلف دور» در عالم اسلام اور عیسائیت، (اسلام آباد) جون ۱۹۹۳ء، ص ۵۔ ۱۳، جولائی ۱۹۹۳ء / ۸۔ ۷؛ واث، مانٹ گمری: «مستشرقین کا مطالعہ اسلام» (مترجم ادارہ) در عالم اسلام اور عیسائیت، ۸، ۲، (نومبر ۱۹۹۸ء) ۲۶۔ ۳۷؛ السباعی، الشیخ مصطفیٰ: اسلام اور مستشرقین، [اردو ترجمہ] [امسترشرون والاسلام] مترجمہ، سلطان شمسی ندوی، ادارہ اسلامیات، لاہور، ۱۹۸۲ء؛ اعفیقی، نجیب: «امسترشرون» (۳ مجلدات) دارالمعارف، القاهرہ، ۱۹۶۳۔ ۱۹۶۵ء؛ زکریا: ہاشم زکریا: «امسترشرون والاسلام» لجنة التعريف بالاسلام، القاهرہ ۱۹۶۵ء؛ الدسوی، محمد: «الاسلام وامسترشرون»، القاهرہ، ۱۹۷۲ء؛ محمد ابی: «امبیشورون وامسترشرون»، القاهرہ ۱۹۶۳ء؛ شلیعی، عبدالجلیل: «الاسلام وامسترشرون»، القاهرہ ۱۹۷۴ء؛ صبرہ، دکتور عفاف: «امسترشرون و مشکلات الخخارۃ»، دارالنهضۃ العربیۃ، القاهرہ، ۱۹۸۰ء۔

۵ - پیغمبر اسلام صلی اللہ علیہ وسلم کی سیرت طیبہ کے بارے میں مستشرقین کے خیالات و تصانیف کے مطالعہ کے لیے ملاحظہ کیجیے -

Stubbe, Henery: "The Character of Mahomet and Fabulous Inventions of the Christians Concerning Him and His Character", *Islamic Literature*, IX: 8,9 (Aug-Sep 1957) 105-115; Guenther, Alan M. "The Image of the Prophet as Found in Missionary Writings of the Late Nineteenth Century", *The Muslim World*, 90:1,2 (2000) 43-70; Rodinson, Maxime. "A Critical Survey of Modern Studies on Muhammad", *Studies on Islam*, Trans and Ed. Merlin L.Swartz, New York, Oxford (1981) 23-85; Buaben, Jabal Muhammad. *Image of the Prophet Muhammad in the West: A Study of Muir Margoliouth and Watt*, Leicester. The Islamic Foundation, 1996.

اس موضوع پر اردو اور عربی میں کتب و مقالات کے لئے دیکھئے: محمد ریاض: «مستشرقین کی کتب سیرۃ رسول» فکر و نظر (اسلام آباد) ۱:۳۰۔ ۲ (جولائی - دسمبر ۱۹۹۲ء) ۳۱۷۔ ۳۵۲؛ شار احمد: «مستشرقین اور مطالعہ سیرت» نقوش رسول نمبر (ج ۱۱) ۳۸۲۔ ۵۶۰؛ خلیل، عماد الدین: «امسترشرون والسیرۃ النبویۃ»: البیث الاسلامی (لکھنؤ) ۲۶: ۲۱ (رمضان و شوال ۱۴۰۲ھ) ص ۱۱۲۔ ۱۳۱؛ انور الجدیدی: «تقییم جدید لكتاب الغربین للسیرۃ النبویۃ و تحولات جدیدۃ بعد مرحلۃ من الغلو والتھب»، البیث الاسلامی، ۳۰: ۸ (جمادی الاولی ۱۴۰۲ھ) ۲۵، ۳۷: ۹ (جمادی الثانية ۱۴۰۲ھ) ۲۲۔ ۲۷، مستشرقین کی کتب سیرت کے تقیدی مطالعہ کے لیے دیکھئے:

Qureshi, Zafar Ali. *Prophet Muhammad and His Western Critics* 2 Vols, Lahore,

۶۔ حدیث و سنت کی تاریخی حیثیت اور اس کی جھیت کے بارے میں مستشرقین میں سے سب سے زیادہ تقید و لمب میر (۱۸۰۹ء۔ ۱۹۰۵ء) اپنگر، گولڈزیہر (۱۸۵۹ء۔ ۱۹۲۱ء) اور جوزف شاخت (۱۹۰۲ء۔ ۱۹۶۹ء) کی طرف سے ہوئی ہے۔ دیکھیے:

Sprenger, Alois. "On the Origin of Writing Down Historical Records among the Musulmans" *Journal of the Asiatic Society of Bengal*, 25 (1856) 303- 329; Muir, Sir William. *Mahomet and Islam*, London, 1898. -and- *The Life of Mohammad*, New York (1975) 29-76; Goldziher, Ignaz. *Introduction to Islamic Theology and Law*, Trans. Andras and Ruth Hamori. Princeton. (1981) 37-47, 230-245 -and- *Muslim Studies*, 2 vols, Trans. S. M. Stern, London. 1967; Schacht, Joseph. *Introduction to Islamic Law*. Oxford, 1964.-and- *The Origins of Muhammadan Jurisprudence*, Oxford 1950,Repr. 1964; Berg, Herbert. *The Development of Exegesis in Early Islam: The Authenticity of Muslim Literature From the Formative Period*, Surrey, 2000 (Ch. 2, Hadith Criticism pp. 12-61); Coulson, Noel. "European Criticism of Hadith Literature", *Arabic Literature to the End of the Umayyad Period*, ed. A. F.L. Beeston, et. al. Cambridge (1983) 271-288
 عربی و اردو مقالات کے لئے دیکھیے: الندوی، محمد صدر الحسن: "المستشرقون والنونية" در "البعث الاسلامي" ، ۲۸: ۷ (ربيع الثاني ۱۴۰۳ھ) ص ۳۳-۵۲؛ الندوی: ترقی الدین: "النونية من المستشرقين والمُستشرقين" در "البعث الاسلامي" ، ۲۷: ۲ (رمضان، شوال ۱۴۰۴ھ) ص ۱۲۲-۱۸۲؛

حدیث و سنت کے بارے میں آگناز گولڈزیہر اور جوزف شاخت کے خیالات کے تنقیدی جائزہ کے لیے دیکھیے:
 العظیمی، محمد مصطفیٰ: "شاخت اور حدیث نبوی" معارف (عظام گڑھ) ۵: ۱۳۸ (نومبر ۱۹۸۲ء) ۳۲۵-۳۲۸، ۱۳۹: (جنوری ۱۹۸۷ء) ۸۵-۹۲؛ السباعی، اشیخ مصطفیٰ، "النونية و مکانتها في التشریع الاسلامی" ، المکتب الاسلامی، بیروت۔ (۱۹۸۵ء) ص ۲۳۵-۱۸۷۔ مزید دیکھیے : Azami, M.M. *Studies In Early Hadith*

Literature, Lahore 2001; Ansari,

Zafar Ishaq. "A Critique of Joseph Schacht's Argument. E.Silentio", *Essays on Islam*, Vol.1 Ed. Hakeem Muhammad Said. Karachi (1992) 244 - 255.

۷۔ حدیث و سنت کے بارے میں سرسید احمد خان اور مولوی چرانی علی کے نقطہ نظر کے لیے ملاحظہ کیجیے:
 عبداللہ سید: "سرسید احمد خان اور ان کے رفقاء کی اردو نشر کا فنی اور فکری جائزہ" مقدارہ قومی زبان، اسلام آباد، (۱۹۹۲ء) ۲۰-۳۳، ۲۸-۷۲؛ اکرام، شیخ محمد: "مون کوثر" ادارہ ثقافت اسلامیہ، لاہور (۱۹۹۷ء) ۱۵۶-۱۲۸؛ عزیز احمد۔ "بر صغیر میں اسلامی جدیدیت" (مترجم جیل جابی) ادارہ ثقافت اسلامیہ۔ لاہور (۱۹۹۷ء) ۷۵-۸۵،

۹۶-۱۰۳: مزید دیکھئے:

Rahman, A. N.M. Wahidur. "Modernist Muslims' Approach to Hadith: Aligarh School", *Hamdard Islamicus*, xvi:4 () 13-26, -and- "Modernists' Approach to the Qur'an: Sir Sayyid Ahmad Khan and Moulvi Chiragh Ali", *Islam and the Modern Age*, xxii:2 (1991) 91-114; Baljon, J.M.S. *The Reforms and Religious Ideas of Sir Sayyid Ahmad Khan*, Lahore, (1970) 70- 104, 132- 143; May, L.S. *The Evolution of Indo- Muslim Thought After 1857*, Lahore (1970) 37-89; Haq, S. *Moinul. Islamic Thought and Movements*, Karachi (1979) 456-492; Smith , Wilfred Cantwell. *Modern Islam in India*, Lahore (1969) 6- 24.

۸۔ محمد عبدہ کے مذہبی و اصلاحی افکارو خیالات کے لیے دیکھئے :

Adams, C.C. *Islam and Modernism in Egypt*. London (1933) 104-175; Hourani, Albert. *Arabic Thought in the Liberal Age 1798-1939*, London, New York, (1970) 130-160;

۹۔ تفصیلی مطالعہ کے لیے دیکھئے: بلجی، افقار احمد: "فتنه انکار حدیث کا منظر و پس منظر" (۳ جلدیں) مکتبہ چراغ راہ، کراچی (۱۹۵۵ء- ۱۹۶۰ء)؛ خالد رنداوا، "برصیر میں انکار حدیث کا لٹریچر" در محدث، (لاہور) ۳۳، ۸، ۹، ۸ (اگست ، ستمبر ۲۰۰۲ء) ۲۲۱- ۲۲۷؛ عبدالحیمد، ہمیر: "فتنه انکار السنۃ فی شبه القارہ الہندیہ الباکستانیہ" مکتبہ دارالسلام ، لاہور، ۲۰۰۲ء

Abdul Latif, Sayyid "Towards Re-Orientation of Islamic Thought", *The Islamic Review*, XLII: 1 (Jan.1955) 6-12 [اس مقالہ کے ذیلی عنوان An Examination of The Veiws of the Gtoup that Reject The Hadith as Apocryphal کے بارے میں برصیر پاک وہند، عرب ممالک اور ترکی کے مجددین کے نقطہ نظر کا جائزہ پیش کیا گیا ہے]

Adams, Charles J. "The Authenticity of Prophetic Hadith in the Eyes of Some Modern Muslims", *Essays on Islamic Civilization Presented to Niyazi Berkes*, ed. Donald P. Little, Leiden, (1976) 25- 47; Juynboll, G. H. A. *The Authenticity of the Tradition Literature: Discussions in Modern Egypt*, Leiden, (1969); Brown, Daniel. *Rethinking Tradition in Modern Islamic Thought*, New york (1999).

۱۰۔ ان حامیان حدیث و سنت میں سے اشیخ مصطفیٰ السباعی ، سید ابوالاعلیٰ مودودی، محمد حمید اللہ اور محمد مصطفیٰ الاعظمی کے نام بطور خاص قابل ذکر ہیں۔ اول الذکر نے اپنی تصنیف "السنۃ و مکانتہا فی التشريع الاسلامی" میں گولڈزیبر اور احمد امین کے خیالات کا مفصل طور سے تقدیمی جائزہ (ص ۳۲۶-۳۲۷) لیا ہے۔ یہ تصنیف علمی و فکری حلقوں سے داد تنقیہن وصول کرچکی ہے۔ [دیکھئے، سید ابوالحسن علی ندوی۔ "حدیث کا بنیادی کردार" (پیش نقط)]

ص ۵، وہی مصنف۔ ”اسلامیات اور مغربی مستشرقین و مسلمان مصنفوں“، کراچی (۱۹۹۲ء) ص ۲۵۔ سید ابوالاعلیٰ کی علمی و تصنیفی سرگرمیوں کا ایک اہم موضوع نبوت و رسالت اور حدیث و سنت کے بارے میں جدید ذہن کے شبہات کا ازالہ رہا ہے۔ سید مودودی سالہاں سال تک مکریں جیت حدیث [غلام احمد پروین، نیاز فتح پوری وغیرہ کے خلاف برس پیکار رہے ان کی اہم تحریروں ”سنت کی آئینی حیثیت“؛ ترجمان القرآن منصب رسالت نمبر، ۵۶: ۶ (تیر ۱۹۶۱ء)، ۹-۲۳۵ کے علاوہ تفسیر القرآن میں بھی اس موضوع پر شائد بحثیں ملتی ہیں۔ [دیکھئے، اشاریہ تفسیر القرآن، مرتبہ خالد علوی و جمیلہ شوکت، ادارہ ترجمان القرآن، لاہور (۱۹۹۳ء)]۔ مزید [دیکھئے] :

Ahsan, M.M. "Mawlana Mawdudi's Defence of Sunnah", Arabia, 26 (October 1983) 44-46.

محمد حمید اللہ اور محمد مصطفیٰ الاعظی نے حدیث و سنت کی تاریخی حیثیت کو مختکم دلائل کی روشنی میں ثابت کیا ہے۔

۱۱۔ محمد اسد (Leopold Weiss) نے پولینڈ کے شہر Lvov جو کہ اس وقت سلطنت آسٹریا کا حصہ تھا، کے ایک یہودی ربی خاندان میں (۱۹۰۰ء) میں آکھ کھوئی۔ خاندانی روایت کے مطابق یہودی علماء سے مقدس مذہبی کتب کی تعلیم حاصل کی۔ ویانا یونیورسٹی سے ادب، فلسفہ اور تاریخ کی تعلیم کے بعد وہ مشہور جرمن اخبار Frankfurter Zeitung) کے مراسلہ نگار کے طور مشرق وسطیٰ چلے چلے (۱۹۲۲ء) آئے۔ عربی و اسلامی تہذیب و ثقافت اور معاشرت کے مشاہدہ، اور اسلام کے عمیق مطالعہ کے بعد حلقة بگوش اسلام (۱۹۲۶ء) ہوئے۔ قبول اسلام کے بعد کئی سال (۱۹۲۶-۱۹۳۲ء) سر زمین جائز میں مقیم رہے۔ اس دوران انہوں نے عربی زبان و ادب پر دسیس کے علاوہ علوم اسلامیہ میں درک حاصل کیا۔ مسجد نبوی میں درس حدیث سے استفادہ کیا۔ اسد امام سید احمد سنوی (لبیا میں اطالوی استعمار کے خلاف مراجحت کے قائد اور شامی افریقیہ کے مشہور صوفی سلسلہ ”السوییہ“ کے پیشوں) اور مشہور نجدی عالم قاضی القضاۃ عبد اللہ بنجہد کی صحبتوں سے بھی فیض یاب ہوئے۔ سلطان عبدالعزیز ابن سعود (م ۱۹۵۳ء) کے معتمد و مقرب خاص رہے۔ ۱۹۳۲ء میں بر صغیر پاک و ہند چلے آئے جہاں ان کے حکیم الامت محمد اقبال اور سید ابوالاعلیٰ مودودی سے قریتی روابط قائم ہو گئے تھے۔ اسد نے عرفات پہلی کیشنز کے نام سے اپنا ذاتی مطبعة (سری گرگ ۱۹۲۵ء، لاہور ۱۹۳۶ء-۱۹۳۹ء) بھی قائم کیا۔ جہاں سے انہوں نے بخاری شریف کے ترجم و شرح (بزرگ آنگریزی) کی اشاعت کا سلسلہ شروع کیا۔ محمد ماراؤیک پکھال کے انتقال کے بعد مجلہ ”اسلامک لیجر، (جید آباد دکن) کے مدیر (۱۹۳۸ء) بھی رہے۔ بعد ازاں انہوں نے Arafat: A Monthly Critique of Muslim Thought کے نام سے اپنا انگریزی مجلہ جاری (۱۹۳۶ء) کیا۔ قیام پاکستان کے بعد وہ حکومت پنجاب کے قائم کرده۔ Department of Islamic Reconstruction کے ناظم کے منصب پر فائز (۱۹۴۷ء-۱۹۴۹ء) ہوئے۔ موصوف نے وزارت خارجہ میں مشرق وسطیٰ ڈویژن کے ناظم اعلیٰ (۱۹۴۹ء-۱۹۵۲ء) کے طور پر مشرق وسطیٰ کے ساتھ پاکستان کے سیاسی و سفارتی روابط کے قیام میں سرگرم کردار ادا کرنے کے علاوہ اقوام متحده میں پاکستان کے Minster Plenipotentiary کے طور پر بھی خدمات انجام (۱۹۵۲ء-۱۹۵۳ء) دیں۔

اسد عرصہ چالیس سال تک مغرب میں اسلام کے ایک پروجش اور صادق دملکس سفیر کے طور پر سرگرم عمل رہتے

کے بعد فروری ۱۹۹۲ء میں اس جہان فلسفی سے اپنے رب کے حضور پہنچ گئے۔ عصر جدید میں احیائے اسلام، اسلامی اصول و اقدار کی اساس پر اسلامی معاشرہ اور ریاست کی تشكیل نو، ان کی علمی و فکری سرگرمیوں کا بنیادی موضوع ہے۔ اسلامی فقہ و قانون، اسلام میں ریاست و حکومت کے بنیادی اصول۔ مغربی تہذیب و تمدن کی تقدیر و تردید، ترجمہ و تفسیر قرآن اور امام بخاری کی "الجامع لفتح" کے بعض ابواب کا انگریزی و ترجمہ و تشریح جسے متعدد موضوعات پر انہوں نے گرانقدر تصنیف (جو مغرب میں "اسلام" کے تعارف کا ایک انتہائی موثر و سیلہ بن گئی ہیں) یادگار چھوڑی ہیں۔

حالات زندگی، علمی و تصنیفی سرگرمیوں اور افکار و خیالات کے تجزیاتی مطالعہ کے لیے دیکھیے۔

Asad, Muhammad. *The Road to Mecca*, London: Max Renhardt. 1954, 4th rev.edn. Gibralter: Dar: al-Andalus, 1993; Ruthven, Malise. "Muhammad Asad: Ambassador of Islam", *Arabia: the Islamic World Review*, No.1 (September 1981) 59-62; Nawwab, Ismail Ibrahim. "A Matter of Love: Muhammad Asad and Islam", *Islamic Studies*, 39:2 (2000) 155-232. Hofmann, Murad. "Muhammad Asad: Europe's Gift to Islam", *Islamic Studies*. 39:2(2000) 233- 248; Zillur Rahim, Hasan "Muhammad Asad: Scholar and Visionary", *Iqra* (April 1998) 25- 27; Azam, K.M. "Unforegettable Pakistani", *The News* International (July 1, 2000) 6; Iqbal, Mazaffar "A Forgotten Pakistani", *The News* (June 23, 2000):6

مزید دیکھیے: ندوی، سید ابوالحسن علی: "المفکر الاسلامی الحمیدی البارز محمد اسد" در "البعث الاسلامی"، ۳۷: ۳ (ڈوالجہ ۱۴۱۲-۹۶) "وہی مصنف" اسلامیات اور مغربی مستشرقین و مسلمان مصنفوں " ص ۳۶- ۳۸؛ مودودی، سید ابوالعلی: "دارالاسلام" مرتبہ اختیار جازی، ادارہ ترجمان القرآن ، لاہور (۱۹۹۵ء) ۳۶، ۲۳، ۱۲۵، ۷۲، ۷۳، ۷۴، ۷۵، ۷۶، ۷۷؛ ثروت صولت: "علامہ محمد اسد مرحوم" در ماہنامہ "نوایہ اسلام" (دہلی)، (جولائی ۱۹۹۲ء) ۳۰- ۳۶؛ حیر، خواجہ رضی: "قائد اعظم خطوط کے آئینہ میں" نقش اکیدی، کراچی (۱۹۸۵ء)، ص ۲۳۹- ۲۴۹؛ خان، انج-بی: "شاہراہ مکہ"، نوری پیلیکشنز، کراچی (۱۹۷۶ء)، باب چہارم (محمد اسد کے حالات)، ص ۱۰۲- ۱۳۹؛ اختیار کلیم: "علامہ محمد اسد اور علامہ محمد اقبال" در "اقبال اور مشاہیر کشمیر" اقبال اکادمی، لاہور (۱۹۹۷ء)، ص ۱۰۳- ۱۱۳؛ سعید احمد: "اسلامیہ کالج، لاہور کی صد سالہ تاریخ"، ادارہ تحقیقات پاکستان، (جامعہ پنجاب)، لاہور (۲۰۰۱ء)، ۲۲۰- ۲۲۲۔

یہ کتاب پہلی بار قرول باغ، دہلی سے شائع (۱۹۳۲ء) ہوئی۔ اب تک اس کے درجنوں ایڈیشن تک پہنچے ہیں۔ متعدد زبانوں میں اس کا ترجمہ بھی طبع ہو چکا ہے۔ ڈاکٹر عمر فروخ کے قلم سے اس کا عربی ترجمہ "الاسلام علی مفترق الطرق" کے نام سے دارالعلوم للملائیں، بیروت سے متعدد بار طبع (بار سوم ۱۹۵۱ء) ہو چکا ہے۔ اردو میں بھی اس کے متعدد ترجمہ ہو چکے ہیں۔ ایک ترجمہ دعوة اکیدی، اسلام آباد سے دوسرا طاہر منصور فاروقی کے قلم سے آگئی پبلیشورز لاہور (۲۰۰۰ء) سے شائع ہو چکا ہے۔

- ۱۳۔ مصنف نے حدیث و سنت پر اظہار خیال اس کتاب کی دو فصلوں The Hadith and Sunnah اور The Spirit of the Sunnah (شیخ محمد اشرف لاہور، ۱۹۷۵ء) ۱۱۲۔ ۱۳۹ میں کیا ہے۔
- ۱۴۔ Islam at the Crossroads (شیخ محمد اشرف، لاہور ۱۹۷۵ء) جس ۱۱۳۔
- ۱۵۔ ایضاً، ص ۱۱۷۔
- ۱۶۔ ایضاً، ص ۱۱۲۔
- ۱۷۔ ایضاً، ص ۱۲۹۔
- ۱۸۔ ایضاً، ص ۱۰۸۔
- ۱۹۔ ایضاً، ص ۱۱۸۔
- ۲۰۔ ایضاً، ص ۱۳۱۔
- ۲۱۔ ایضاً، ص ۱۳۵۔
- ۲۲۔ ایضاً، ص ۱۲۲۔
- ۲۳۔ ایضاً، ص ۱۱۹۔
- ۲۴۔ ایضاً، ص ۱۳۷۔
- ۲۵۔ ایضاً، ص ۱۳۷۔
- ۲۶۔ ایضاً، ص ۱۳۸۔
- ۲۷۔ ایضاً، ص ۱۳۲۔
- ۲۸۔ ایضاً، ص ۱۳۹۔
- ۲۹۔ ایضاً، ص ۱۳۵۔
- ۳۰۔ پروفیسر خورشید احمد رقم طراز ہیں ” بلاشبہ زیر مطالعہ دور [۱۹۱۳ء۔ ۱۹۷۲ء] میں کم از کم [انگریزی زبان میں] دو کتابیں ایسی شائع ہوئی ہیں جنہیں [اسلام کی] فکری تاریخ میں ایک اہم مقام حاصل ہے یعنی امیر علی کی ”روح اسلام“ اور علامہ اقبال کی ”اسلامی الہیات کی تشکیل جدید“ [The Reconstruction of "Islam at the Crossroads" Religious Thoughts in Islam]..... اسی سلسلہ میں محمد اسد کی ”Islam at the Crossroads“

کا شمار بھی ہو سکتا ہے ”یکی ہے: ”دنی ادب (بیسویں صدی)“ در ”تاریخ ادبیات مسلمانان پاک و ہند“ مدیر خصوصی، سید فیاض محمود، پنجاب یونیورسٹی، لاہور، اردو ادب، ج ۵ ص ۲۶۲

۳۱۔ Pickthall, M. M: "The Need of the Sunnah (Review of the Islam at the Crossroads) Islamic Culture, (Oct. 1934). 665- 668

۳۲۔ اس چمن میں مولانا عبدالماجد در یابادی، پروفیسر خورشید احمد اور نو مسلم خاتون دانشور مریم جمیلہ کا نام بھی لیا جا سکتا ہے۔ یکی ہے: ”Review of the Islam at the Crossroads“ Jameela, Maryam. "Review of the Islam at the Crossroads" Muslim World Book Review, 5:2 (1985) 39- 41; Nasr, S.V.R. "Islamist Intellectuals of South Asia: The Origins and Development of a Tradition of

Discourse", *Studies in Contemporary Islam* 1:2(1999) 23-37; Esposito, John L. and Voll, John O. "Khurshid Ahmad Musliom Activist- Economist", *Islamic Resurgence Challenges Directions and Future Persprctives*, ed. Ibrahim M.Abu Rabi, Islamabad (1995) 35-36; Esposito, John L. and Voll John O.

eds. *Makers of*

Coutemporary Islam, New York (1997) 41,56,59.

دریابادی، عبدالماجد: ”خط بنام سید ابوالحسن علی ندوی“ در ”پرانے چراغ“ از ابوالحسن علی ندوی، مجلس نشریات اسلام کراچی (س-ن) ج ۲، ص ۷۶-۱۵۷۔

۳۳۔ سید سلیمان ندوی رقطراز ہیں ”ہم کو اپنے نو مسلم بھائیوں میں سے سب سے زیادہ جس کی شخصیت نے متاثر کیا ہے۔ وہ آشیا کے ایک گنماں نو مسلم لیپولڈ وئیں معروف ہے ”محمد اسد“ ہیں۔ موصوف نے اپنی ایک مختصر لیکن جامع کتاب اسلام آن [ایٹ] دی کراس روڈ [ز] (*Islam at the Crossroads*) بہان انگریزی شائع کی ہے۔ اس میں موجودہ حالات و خیالات کے پیش نظر اسلام کی تعلیم کو بطور طرائق نجات پیش کیا ہے بعض مسلمانوں میں اس وقت یورپین تجدُد اور ”احادیث و سنن نبوی“ سے روگردانی کی بدعتوں کو ”اصلاح“ کے نام سے پیش کرنے کی جو افراط و تغیریں پیدا ہو رہی ہے۔ اس کی غلطیاں نہایت صحت اور کتنے سمجھی کے ساتھ ظاہر کی ہیں“ دیکھئے: ”شدرات“، معارف (اعظم گڑھ) ۳۳: ۲ (اکتوبر ۱۹۳۲ء) ۲۲۳-۲۲۴ء۔

۳۴۔ سید ابوالحسن علی ندوی نے اپنی متعدد تحریریوں میں مغربی تہذب و تمدن کی تقید اور جیت حدیث و سنت کے اثبات میں محمد اسد کے افکار و خیالات سے گہرا تاثر لینے کا برلا طور پر اعتراف کیا ہے۔ دیکھئے سید ابوالحسن علی ندوی: ”کاروان زندگی“، مجلس نشریات اسلام کراچی (س- ن) حصہ اول۔ ص ۲۳۱؛ ”میری علمی و مطالعاتی زندگی“ در ”مولانا سید ابوالحسن علی ندوی: حیات و افکار کے چند پہلو“ مرتبہ سفیر اختر، ادارہ تحقیقات اسلامی، اسلام آباد (۲۰۰۲ء)، ص ۳۹۔ سید ابوالحسن علی ندوی رقطراز ہیں:

”ان [محمد اسد] کی کتاب ”Islam at the Crossroads“ (اسلام دوراہہ پر) نے نہ صرف ایشیا بلکہ پورے عالم اسلام میں مسلمانوں کے نئے تعلیم یافتہ اور صاحب فکر طبقہ میں اپنے دین و تہذیب کی طرف سے خود اعتقادی اور یقین کی روح پھونک دی۔ ایک طویل زمانہ سے عالم اسلام میں سنت نبوی اور اسلامی تہذیب و تمدن کا علمی و فکری طور پر اس طرح دفاع نہیں کیا گیا جیسا کہ اس کتاب میں“ (اسلامیات اور مغربی مستشرقین و مسلمان مصنفوں، ص ۳۶-۳۷) سید صاحب مزید فرماتے ہیں: ”محمد اسد نے ”Islam at the Crossroads“ کے نام سے ایک ایسی پر مغربی اور فاضلانہ کتاب لکھی جس سے ہندوستان اور عالم اسلامی کے علمی و دینی حلقوں میں ایک ہنی جبکش پیدا ہو گئی۔ انہوں نے پہلی مرتبہ معدرت آمیز اور نیاز مندانہ طرز تحریر چھوڑ کر مغربی تہذیب پر اعتماد طریقہ پر بھرپور تقید کی..... اسی کے ساتھ انہوں نے ”سنت و حدیث“ کی طرف سے طاقتوں و کالت کی اور اسلامی نظام زندگی میں ان کی اہمیت اور ضرورت ثابت کی“ (سید ابوالحسن علی ندوی ”پیش لفظ و تعارف“، ”طوفان سے ساصل تک“، از محمد اسد [اردو ترجمہ [The Road to Mecca

مترجم محمد الحنفی ندوی، مجلس شریعت اسلام، کراچی ۱۹۹۷ء ص ۳۰۔ سید ابو الحسن علی ندوی کی مختصر تصنیف ”حدیث و سنت کا بنیادی کردار: اسلامی مزاج و ماحول کی تشكیل و حفاظت میں“ پر اسد کے خیالات و آراء کی چھاپ نمایاں طور پر محسوس کی جاسکتی ہے۔

۳۵۔ سید قطب شہیدی کی تصنیف ”العدالة الاجتماعية في الإسلام“ [دار احیاء کتب العربی، القاهرہ، (الطبعة الرابعة ۱۹۵۳ء)] کا باب ہشتم، حاضر الاسلام و مستقبلہ، (ص ۲۲۵-۲۵۲) واضح طور پر محمد اسد کے خیالات کی باگشت معلوم ہوتا ہے۔
 ۳۶۔ پہلی بار اس کی تنجیض محمد عزیر کے قلم سے ”اسلام اور تعین راہ کی شکنش“ کے عنوان سے ماہنامہ معارف (اعظم گڑھ) ۳۲ : ۵ (دسمبر ۱۹۳۳ء) میں جبکہ دوسری بار عبدالعزیز خالد کے قلم سے قطع وار روز نامہ ”نوائے وقت، لاہور، ۲۰ اکتوبر ۲۰۰۰ء؛ ۲۳، ۳، ۲۰۰۰ء میں شائع ہوئی۔ حدیث و سنت سے متعلق مباحث کا ترجمہ محمد معین خان کے قلم سے ”اسلامی معاشرہ میں سنت کی اہمیت“ اور ”مسلمانوں کی ثقافتی پہنچی“ کے عنوانات سے ماہنامہ ”بینات“ کراچی ۱:۳، (دسمبر ۱۹۶۳ء) ۱۰۵-۱۰۴، ۲۰۳: ۲ (جنوری ۱۹۶۴ء) اور ”الاعتصام“ (لاہور) جیت حدیث نمبر (۷۱ فروری ۱۹۵۶ء) ۲۰-۲۷، میں (روح سنت، مترجم محمد حنفی ندوی) شائع ہو چکا ہے۔

Smith, Wilfred Cantwell. *Islam in Modern History*, Princeton (1957) 4-5; -and- ۳۷
Modern Islam in India, pp.91, 163-164.

۳۸۔ مصنف نے ”صحیح البخاری“ کے مکمل ترجمہ و تشریحی حواشی کی آٹھ جلدیوں، (چالیس اقسام) میں اشاعت کا منصوبہ بنایا تھا۔ اس کے علاوہ ایک مبسوط مقدمہ (جس میں وہ تاریخ تدوین حدیث، حدیث کے در ایتی اصول اور امام بخاری کی ”الجامع الصحیح“ کے خصائص و امتیارات پر کلام کرنا چاہتے تھے) بھی سپرد قلم کرنا چاہتے تھے موصوف ترجمہ و تشریح کا تین چوتھائی کام مکمل کر لیا تھا جبکہ ”مقدمہ“ کے لیے لوازم بھی فراہم کر لیا تھا۔ تاہم ابھی وہ ترجمہ و تشریح کی پانچ اقسام ہی شائع کر پائے تھے کہ جنگ عظیم دوم کے آغاز پر انہیں برطانوی حکام نے گرفتار کر لیا۔ طویل عرصہ نظر بندی (۱۹۳۹-۱۹۴۵ء) کے سبب ان کی علمی و تصنیفی سرگرمیاں معطل رہیں۔ رہائی کے بعد وہ ترجمہ و تشریح کی اشاعت کے سلسلہ کو دوبارہ جاری نہ کر سکے۔ قیام پاکستان کے بعد مشرقی پنجاب سے نجہت کے دوران ان کا ذاتی کتب خانہ اور ترجمہ و تشریح بخاری کا مسودہ ضائع ہو گیا ویکھیے:- Muhammad Asad: Preface "Shih Al-Bukhari", Gibralter (1981).

۳۸۔ مصنف نے ترجمہ و تشریح میں دانتہ طور پر امام بخاری کی ترتیب ابواب و کتب کو پیش نظر نہیں رکھا ہے بلکہ کتاب الوجی و کتاب الایمان کے فوراً بعد کتاب المناقب اور کتاب المغازی لے آئے ہیں۔ اس سے ان کا مقصد ما قبل اسلام عربوں کی مذہبی و تہذیبی و مہاجی زندگی، پیغمبر صلی اللہ علیہ وسلم کی دعوت اور اس کے نتیجے میں اسلامی معاشرے کا ارتقاء اور فرضیت احکام میں تدریج کے پہلو کو اجاگر کرنا ہے۔

۳۹۔ ویکھیے: Muhammad Arsd. *Preface to Sahih Al-Bukhari*, Srinagar, Arafat

— ۱۵۱ — Sahih Al-Bukhari, Gibralter. 1981 P.15

۱۸۷۔ ایضا، ص ۳۸

۱۵۰۔ ایضا، ص ۱۸، ۱۹، ۴۰، ۵۸، ۳۰، ۳۹، ۳۲، ۲۶، ۸۰، ۹۲، ۱۳۹

۱۵۳۔ ایضا، ص ۲۰۰، ۱۹۸، ۳۱۲

۱۵۴۔ ایضا، ص ۲۶۲، ۲۶۳، ۲۵۷—۲۵۶

۱۵۵۔ کلامی مسائل کے لیے دیکھیے ایضا، ص ۱۲—۱۷، ۳۵، ۳۷، ۳۶—۲۲، ۲۸، ۲۷، ۲۳—۲۲، ۱۸۳—۱۸۲، ۱۸۷—۱۹۱

۱۵۶۔ ایضا، ص ۱۸۷

۱۵۷۔ ایضا، ص ۳۱۵—۳۱۲

۱۵۸۔ ایضا، ص ۵۸، ۶۱، ۱۳۲، ۱۳۲—۱۷۲، ۱۷۳

۱۵۹۔ ایضا، ص ۲۰، ۱۳۵، ص ۱۶۰، ص ۱۶۸، ۱۷۲—۱۷۳

۱۶۰۔ ایضا، ص ۳۶، ۱۸۳، ۱۸۲، ۵۸

۱۶۱۔ دیکھئے: Preface to Sahih Al-Bukhari و بحث عدیدہ

— ۱۶۲ — S.H. "Review of the Sahih Al-Bukhari", Islamic Culture (Oct. 1936) 671-672;

Hofmann, Murad. "Muhammad Asad: Europe's Gift to Islam", Islamic Studies

39:2 (2000) 39; Jameela, Maryam. "Review of Sahih Al-Bukhari: The Early

Years of Islam", Muslim World Book Review, 3:3 (1983) 3-4.

۱۶۳۔ سید ابوالاعلی مودودی: "انگریزی ترجمہ صحیح البخاری مع شرح (از جانب محمد اسد صاحب)" در مانہنامہ "ترجمان

القرآن"، ۱۰:۲۱ (ربیع الثانی ۱۳۵۶ھ) ۳۱۸—۳۱۷۔ سید مودودی، چودھری نیاز علی خان مرحوم کے نام ایک خط

۱۶۴۔ رمضان المبارک ۱۳۵۵ھ میں رقطراز ہیں: "جذاب محمد اسد صاحب سے حیدر آباد میں ایک مرتبہ مل چکا

ہوں ان کی کتاب "Islam on[at] the

Crossroads" اور ترجمہ صحیح بخاری دونوں میری نظر سے گزری ہیں۔ میرا خیال یہ ہے کہ دور جدید میں

اسلام کو جتنے غنائم یورپ سے ملے ہیں ان میں یہ سب سے فیقی ہیرا ہے۔ اسلام کی اپرٹ اس میں پوری

طرح حلول کر گئی ہے اور اسلام کو اس نے ان علماء سے زیادہ اچھی طرح سمجھا ہے جو پچاس پچاس برس سے

درس و قدریں میں مشغول ہیں۔ سید ابوالاعلی مودودی "دارالاسلام" مرتبہ، اختر جاڑی، ادارہ ترجمان القرآن، لاہور،

۱۹۹۵ء، ص ۳۸، مزید دیکھیے: رفع الدین ہاشمی "خلوط مودودی" منشورات (منصورہ) لاہور، ۱۹۹۵ء، ص ۵۶۔
